

مروجہ ہنڈی کاروبار کا شرعی جائزہ

جدید معاملات

مفتی نعمت اللہ حقانی

رئیس دارالافتاء انجمن تعلیم القرآن

پراجہ ٹاؤن راولپنڈی روڈ کوهاٹ

س: ہنڈی کی شرعی حیثیت کیا ہے؟

س (ب) ہنڈی اگر درجہ ذیل طریقہ سے کی جائے تو اس کا کیا حکم ہے؟

سعودی عرب میں جہاں پر ریال کی سرکاری قیمت معلوم ہوتی ہے۔ ہنڈی والے وہاں سے ریال کی قیمت پاکستانی روپے کے حساب سے معلوم کر لیتے ہیں۔ مثلاً ریال سے پاکستانی سولہ/۱۶ روپے نو/۹۰ پیسے کا خرید لیتے ہیں۔ اور اس حساب سے جتنے پاکستان روپے بنتے ہیں۔ وہ اس بھیجنے والے کے گھر والوں کو یہاں پاکستان میں مل جاتے ہیں۔ بقول ہنڈی والوں کے، یہ دس/۱۰ پیسے ریال کا کم لینا دکان کا کرایہ اور ٹیلی فون کا خرچہ ہوتا ہے۔ شاید ٹیلی فون اور دکان کے خرچے سے کبھی یہ زیادہ بھی ہو جاتے ہوں۔ لیکن ہنڈی والے پھر ان ریالوں کو شکاں اٹکھینچ میں فروخت کرتے ہیں۔ جس میں نفع بھی ہو جاتا ہے۔ جب ریال کی قیمت زیادہ ہو جائے۔ اور کبھی نقصان بھی ہو جاتا ہے۔ جب ریال کی قیمت کم ہو جائے۔ یعنی نفع اور نقصان دونوں کا احتمال ہے۔

الجواب بعون الملک الوہاب:

صورت نمبر ۱: اگر بینک کے ذریعہ بھیجنے میں بھی سود دینا پڑتا ہے تو اس کے متبادل سادہ اور بے غبار جائز صورت یہ ہے کہ اگر کوئی ایسا آدمی مل جائے جو معتد بھی ہو اور جس ملک میں بھیجنا چاہتا ہے وہاں کوئی شخص اس کا معتبر ہو اس کے ذریعے بھیج دے اس طرح پر کہ یہ آدمی اس ملک میں جا کر یہ رسید دکھلا کر اس سے اپنی رقم لے لے؟ پس اس صورت میں اگر ان دونوں نے کوئی پیسہ نہیں لیا جب تو ان کا یہ تبرع ہے اور اس طرح یہ معاملہ شرعاً بلا ریب درست ہے۔

صورت نمبر ۲: مذکورہ صورت میں اگر رسید اور وثیقہ دینے والے کچھ پیسے اپنے لئے بھی لے لے تو اس کو اس تحریر کرنے کی اجرت قرار دے کر جائز کیا جائے گا اور جس کے پاس یہ رسید اور وثیقہ رقم دینے کے لئے بھیجا گیا اگر وہ شخص اس پہلے شخص کا نائب یا وکیل ہے جب تو اس کے لئے حکم شرعی یہ ہوگا کہ وہ بغیر ادائیگی نہ کر دیتا ہے تو یہ پیسہ لینا رشوت ہے۔ اور رشوت کا حکم یہ ہے کہ مجبوری کی وجہ سے دینے والا گنہگار نہ ہوگا صرف لینے والا گنہگار ہوگا۔

صورت نمبر ۳: اور اگر یہ شخص رسید بھیجنے والا نائب یا وکیل نہ ہو تو پھر حکم شرعی یہ ہوگا کہ اگر اس کو یہ رقم دینے میں کچھ عمل کرنا پڑتا ہے۔

تو وہ اجرت قرار دے کر لے سکتا ہے یہاں تک اس معاملے کا تعلق ہنڈی سے نہیں ہوگا۔

چونکہ یہ طریقہ کار خطرہ سے بچنے کے لئے کیا جاتا ہے اس لئے جب اجرت وغیرہ لے دیکر کیا جائے تو سفتجہ (ہنڈی) کا معاملہ ہو کر کراہت سفتجہ آجائے گی۔

صورت نمبر ۴: اس میں مہاجنوں کے ہنڈی کا ہے اس لئے کہ ہنڈی عموماً مہاجنوں کے درمیان چلتی ہے تقریباً ہر مہاجن کا تعلق لین دین کا دور تک کے مہاجنوں سے ہوتا ہے۔ اور ان کو جب کسی گاہک کو رقم دینی پڑتی ہے تو وہ اس گاہک کے قریبی مہاجن کے لئے ایک تحریر بطور سند لکھ کر دے دیتے ہیں یا بھیج دیتے ہیں کہ یہ رقم فلاں مہاجن سے وصول کرلو۔ جب وہ تحریر اس مہاجن کو پہنچتی ہے تو وہ اول مہاجن سے اس کی تحقیق کرتا ہے اگر مستحق کی حوالہ کرتا ہے۔ اور مہاجنوں کا طریقہ ان کے اپنے مقصد سے اور سہولت کی غرض سے ہوتا ہے جس کا تعلق اسی مستحق کی رقم سے ہوتا ہے اس لئے یہ فیصلہ کاٹی ہوئی رقم بلاشبہ سود (ربوا) بن جاتی ہے اور اس طرح یہ معاملہ ناجائز ہو جاتا ہے۔ پس اگر کوئی شخص یا ادارہ مہاجنوں کی طرح رقم کا فیصلہ لیکر/پشت پر کاروبار کرنے لگے گا۔ تو اس کا یہ معاملہ مہاجنوں کی ہنڈی کی معاملہ کی طرح ناجائز شمار ہو جائے گا۔

ظاہر ہے کہ صورت مسئلہ کا تعلق اسی ناجائز نوعیت کی صورت کی طرح ہے لہذا اس شخص کے لئے یہ کٹوتی ناجائز ہے یعنی یہ فیصلہ کی کٹوتی ہے اس لئے کہ ریال کی قیمت معلوم سولہ روپے پاکستانی معلوم ہے اب اسی قیمت معلوم میں کمی بیشی سود (ربوا) ہے خواہ یہ کٹوتی دکان کے کرایہ یا ٹیلیفون بل کے تمام بل کے نام سے کیوں نہ ہونا نام بدلنے سے حقیقت میں تبدیل نہیں آتی۔

ما فی الفتح نقلاً عن كفاية البيهقي : سفاتج التجار مكروهة ثم قال الا ان يقرض مطلقاً ثم يكتسب السفتجہ فلا بأس به كذا روی عن ابن عباس نے الا ترى انه لو قضاہ بأحسن فماله عليه لا يكره اذا لم يكن شروطاً . قالو انما يحل ذالك عند عدم الشرط اذا لم يكن فيه عرف فظا هر فان كان يعرف ان ذالك يفعل لذالك فلا اه (فتح القدیر : ۵/۳۵۲ شارع محمد علی مصر) مثله فی الا علاء السنن : ۱۴/۳۹۴ . ادارة القرآن . كراتشي)

۲۔ اس کے علاوہ ہنڈی کا یہ طریقہ قانون حکومت کے خلاف ہے تو یہ قانونی چوری ہوگی، اگر اس میں پکڑا جائے تو عزت و ابرو، مال سب کی بربادی ہوگی۔ اور ان سب چیزوں کا بچانا شرعاً واجب ہے جبکہ ہنڈی کے ذریعے سے بھیجنا سود سے خالی نہیں۔ اور اگر کسی حیلہ سے سود سے بچ جائیں تو بھی بیش از بیش ہنڈی سے بھیجنا مباح و جائز رہے گا جبکہ مال و عزت، آبرو کی بچانا واجب ہے اور مباح حکم کے مقابلہ میں واجب کو چھوڑنا درست نہیں رہتا اس لئے اس کی اجازت نہ ہوگی۔ (نظام الفتاویٰ ج-۱/۲۹۹)

اس کے علاوہ اگر سود نہ بھی دینا پڑے تو یہ عقد بیع مع الشرط ہونے کی وجہ سے عقد فاسد ہے۔ شرط یہ ہے کہ سعودی عرب میں ریال قرض دے کر پاکستان میں پاکستانی رقم کی واپسی کی شرط لگا کر قرض نے اسقاط خطراً الطريق کا نفع حاصل کیا لہذا یہ کل قرض جرنفعاً (ہر وہ قرض جو نفع کو بچنے) سود ہو کر ناجائز رہے گا۔ کذا فی احسن الفتاویٰ (۱۰۵/۷)

وضاحت: سفتجہ مکروہ کا مصداق:

فقہاء نے جس سفتجہ کے متعلق کراہت کا حکم لکھا ہے وہ یہ صورت ہے کہ قرض سے اسقاط خطراً لطریق مقصود ہو، تو اگر کسی قرض میں یہ مقصود نہ ہو۔ بلکہ صرف دوسرے مقام تک ایصال مقصود ہو تو یہ سفتجہ مکروہ میں داخل نہیں ہے۔ اگرچہ یہ سقوط خطراً لطریق کو مستلزم ہے مگر مقصود اور لازم میں فرق ہے، چنانچہ مقامی قرض میں بھی حفظ مال کا نفع لازم ہے۔ ”معہد اس کوکل قرض جرنفعاً“ میں داخل کر کے حرام نہیں قرار دیا جاتا۔ (احسن الفتاویٰ من مواقع شعی: ۱۰۴/۷)

عصر حاضر کا معروف فقیہ، دکتور وہبہ الزحیلی نے بھی اسی بات کی تصریح کی ہے۔ چنانچہ موصوف! ارقام فرماتے ہیں قولہ:

السفاتج: جمع سفتجة: وهي الورقة: وهي ان يدفع امرؤ الى تاجر سلفاً قرضاً ليدفعه الي صديقه في بلد آخر ليستفيد به سقوط خطر الطريق وهذا مكروه تحريماً عند الحنفية: لأنه ي الحقيقة قرض استفاد به المقرض امن خطر الطريق وهو لوع من النفع المستفاد على حساب القرض، وقد نهى رسول الله صلى الله عليه وسلم عن قرض جر نفعاً: فكر اهة هذا التصرف ناشئة عما اذا كان امن خطر الطريق شروطاً: فاذا تم القرض دون ان يشترط المقرض في عقد القرض دفع المال في بلد آخر بحواله ونحوها. جاز القرض. ويجوز ايضاً اذا دفع المال اليه امانة تسليمها في بلاد آخر (راجع) الفقه الاسلامي دادلته ۸/۵/۱ بیروت، لبنان وفي الا علاء السنن: قال الشيخ العلامة ظفراحمد عثمانی بعد نقل الاثار المروية حول كراهة السفتجة (قوله و دلالتہ) على كراهة السفتجة اذا كانت شروطة في القرض ظاهرة، وان اقرضه بغير شرط وكتب له سفتجا جاز. فاطلاق القدوري كراهتها مقيد بما اذا كانت مشروطة، قال محشي في ردالهدايه، نقلاً عن الدرالمختار “ وردالمختار جلد ۱۳/۴۹۷: ادارة القران: كراشي.

وفي فتح القدير وفي الفتاوى الصغرى وغيرها ان كان السفتج مشروطاً في القرض فهو حرام، والقرض بهذا الشرط فاسد ولولم يكن مشروطاً جاز وصورة الشرط ما في الوقعات رجل اقرض رجلاً مالا على ان يكتب له به الى بلا كذا فانه لا يجوز وان اقرضه بغير شرط وكتب جاز. وكذا لو قال: كتب الي سفتجه الي موضع كذا على ان اعطيك هنا فلا خير فيه.

والله سبحانه وتعالى اعلم وعلمه اتم

كتبه

نعمت الله حقاني

۲۵/۰۳/۲۰۰۸ یوم الاثنين

دارالافتاء جامعہ انجمن تعلیم القرآن پراجہ ٹاؤن پنڈی روڈ کواٹ